



सेवा भारती, गोरक्षप्रांत

पंजीकरण सं.-1763/2010-2011

ई-स्मारिका
त्रैमासिक

सेवा जागृति

विक्रम संवंत 2082

अंक - 2

मार्च 2025





सेवा जागृति

सेवा भारती की ई-स्मारिका "सेवा जागृति" का भव्य विमोचन



1 दिसंबर 2024 को गोरखपुर। सेवा भारती गोरक्ष प्रांत द्वारा प्रकाशित ई-स्मारिका "सेवा जागृति" के प्रथम अंक का भव्य विमोचन महात्मा गांधी इंटर कॉलेज में आयोजित एक विशेष कार्यक्रम में किया गया। इस अवसर पर सेवा भारती के प्रांत अध्यक्ष अतुल सराफ जी, क्षेत्र सेवा प्रमुख युद्धवीर जी, एवं राष्ट्रीय स्वयंसेवक संघ के प्रांत प्रचारक रमेश जी ने डिजिटल बटन दबाकर स्मारिका का विमोचन किया। कार्यक्रम का संचालन सेवा भारती के प्रांत महासचिव प्रो. आलोक श्रीवास्तव जी द्वारा किया गया। उन्होंने स्मारिका की उपयोगिता एवं सेवा भारती द्वारा किए जा रहे विविध सेवा कार्यों पर प्रकाश डाला। उन्होंने कहा कि यह ई-स्मारिका समाज में सेवा कार्यों की प्रेरणा का स्रोत बनेगी और इससे अधिक से अधिक लोग सेवा भारती के अभियान से जुड़ेंगे। प्रांत प्रचारक रमेश जी ने इस अवसर पर कहा, "सेवा के लिए समर्पण का भाव बेहद आवश्यक है। सेवा भारती के स्वयंसेवकों में यह भावना कूट-कूट कर भरी हुई है। सेवा भारती के कार्य समाज के अंतिम व्यक्ति तक सेवा पहुँचाने के संकल्प के साथ किए जाते हैं। इस कार्यक्रम में प्रांत मंत्री अभिजीत मिश्र जी, सेवा प्रमुख रविशंकर जी, प्रांत उपाध्यक्ष किरण त्रिपाठी जी, सुधा मोदी जी, डॉ. राजेश त्रिपाठी जी, डॉ. आलोक पांडेय जी, रंजय त्रिपाठी जी सहित कई गणमान्य उपस्थित रहे।

ई-स्मारिका के डिजिटल संस्करण का शुभारंभ प्रांत अध्यक्ष अतुल सराफ जी द्वारा किया गया। यह स्मारिका इंटरनेट मीडिया पर भी उपलब्ध कराई गई है, जिससे अधिक से अधिक लोग इसे पढ़ सकें और सेवा भारती के कार्यों से जुड़ें। ई-स्मारिका 'सेवा जागृति' के संपादन मंडल में प्रो. आलोक श्रीवास्तव जी (प्रांत महासचिव, सेवा भारती), डॉ. प्रदीप मुले जी (विभाग प्रचार प्रमुख, सेवा भारती) एवं अभिजीत मिश्र जी (प्रांत मंत्री, सेवा भारती) शामिल हैं।

कार्यक्रम के अंत में सभी अतिथियों ने सेवा कार्यों को आगे बढ़ाने का संकल्प लिया और इस पहल को जन-जन तक पहुँचाने की आवश्यकता पर बल दिया।





सेवा जागृति

सेवा भारती गोरखपुर विभाग की बैठक संपन्न



18 दिसंबर 2024, को सेवा भारती गोरखपुर विभाग की बैठक सरस्वती विद्या मंदिर, आर्य नगर के कॉन्फ्रेंस हॉल में आयोजित की गई। बैठक में श्री जयदेव जी (अखिल भारतीय छात्रावास प्रमुख) एवं श्री कृष्ण मोहन जी (माननीय क्षेत्र संघ चालक, पूर्वी उत्तर प्रदेश एवं पालक, सेवा भारती गोरक्ष प्रांत) ने सभी उपस्थित कार्यकर्ताओं का मार्गदर्शन किया।

सेवा भारती गोरक्ष प्रांत के महासचिव प्रो. आलोक श्रीवास्तव जी ने गोरक्ष प्रांत में चल रहे सेवा कार्यों की जानकारी दी, जबकि सेवा भारती गोरखपुर विभाग के अध्यक्ष श्री आनंद जालान जी ने गोरखपुर विभाग में संचालित विभिन्न प्रकल्पों पर प्रकाश डाला।

बैठक में श्री रवि शंकर जी (सेवा भारती गोरक्ष प्रांत सेवा प्रमुख), श्री सत्येंद्र जी (प्रांत संगठन मंत्री), श्री अभिजीत गौतम जी (सेवा भारती गोरक्ष प्रांत के सचिव), श्रीमती सुधा मोदी जी (मातृमंडल अध्यक्षा, सेवा भारती गोरक्ष प्रांत), श्री विकास आहूजा जी (गोरखपुर विभाग कोषाध्यक्ष), श्री राजेश मणि त्रिपाठी जी, श्री प्रदीप मूले जी, डॉ. आलोक पांडे जी सहित अन्य कार्यकर्ता उपस्थित रहे।

बैठक में सेवा कार्यों की प्रगति की समीक्षा की गई और आगामी योजनाओं पर विस्तृत चर्चा हुई।





सेवा जागृति

सेवा भारती द्वारा जरूरतमंदों को सहायता सामग्री एवं कंबल वितरण

दिनांक 3 जनवरी 2025, को सेवा भारती गोरखपुर विभाग द्वारा संचालित सर्वोदय माधव बाल संस्कार केंद्र, बिलंदपुर खत्ता एवं सावित्रीबाई फुले किशोरी विकास प्रशिक्षण केंद्र, हरवा फाटक में एक विशेष सेवा कार्यक्रम का आयोजन किया गया। इस कार्यक्रम में सेवा भारती गोरक्ष प्रांत के सचिव श्री अभिजीत गौतम जी एवं सेवा भारती गोरक्ष प्रांत मातृमंडल की संरक्षिका श्रीमती सावित्री दास जी के प्रयासों से समाज की कई सेवाभावी महिलाओं ने भाग लिया। कार्यक्रम के अंतर्गत सेवा बस्ती में रहने वाले जरूरतमंद बच्चों को गर्म कपड़े, पठन-पाठन सामग्री एवं खाद्य सामग्री वितरित की गई, जिससे उनकी दैनिक आवश्यकताओं को पूरा करने में मदद मिल सके।

इसके साथ ही, सेवा बस्ती की बुजुर्ग महिलाओं को 50-50 कंबल प्रदान किए गए, जिससे उन्हें सर्दी से राहत मिल सके। इस अवसर पर सेवा भारती महानगर पूर्णकालिक लोकेश जी भी उपस्थित रहे और उन्होंने सेवा भारती द्वारा किए जा रहे सामाजिक कार्यों पर प्रकाश डालते हुए कहा कि जरूरतमंदों की सहायता करना ही सेवा भारती का मुख्य उद्देश्य है।

उन्होंने समाज के हर वर्ग से आह्वान किया कि वे सेवा कार्यों में बढ़-चढ़कर भाग लें और समाज के कमजोर वर्ग की सहायता करें। सेवा बस्ती के लोगों ने सेवा भारती द्वारा किए गए इस परोपकारी प्रयास की सराहना करते हुए आभार व्यक्त किया। इस कार्यक्रम में उपस्थित सेवाभावी महिलाओं ने सेवा भारती के सामाजिक कार्यों में निरंतर योगदान देने का संकल्प लिया। इस अवसर पर स्थानीय कार्यकर्ताओं ने भी सेवा भारती के उद्देश्यों एवं गतिविधियों पर प्रकाश डाला और समाज में सेवा भावना को मजबूत करने का संदेश दिया।





सेवा जागृति

सेवा भारती द्वारा गोरखपुर में किशोरी विकास एवं स्वावलंबन केंद्रों पर विशेष कार्यक्रम आयोजित



सेवा भारती संयुक्त क्षेत्र (उत्तर प्रदेश एवं उत्तराखंड) की प्रचारिका शारदा दीदी एवं सेवा भारती गोरक्ष प्रांत किशोरी विकास की प्रांत संयोजिका श्रीमती गीता जी ने 8 एवं 9 जनवरी 2025 को गोरखपुर विभाग का प्रवास किया। इस दौरान 8 जनवरी (बुधवार) को सेवा भारती गोरखपुर विभाग द्वारा संचालित सावित्रीबाई फुले किशोरी विकास केंद्र, निमियाहवा टोला हड़हवा फाटक एवं रानी पद्मावती किशोरी विकास केंद्र, गडेरिया टोला बशारतपुर में किशोरियों से संवाद किया गया। इस कार्यक्रम में किशोरावस्था, संतुलित खानपान, स्वास्थ्य, शिक्षा एवं खेलकूद से संबंधित महत्वपूर्ण जानकारी दी गई। किशोरियों ने इस संवाद को रुचि और ध्यान से सुना तथा अपने जीवन में अपनाने के लिए तत्परता दिखाई। श्रीमती गीता जी ने किशोरियों की सुरक्षा एवं आत्मरक्षा के लिए महत्वपूर्ण सुझाव दिए। 9 जनवरी (गुरुवार) को प्रवास के दूसरे दिन, गोरखपुर विभाग के दक्षिणी जिले में सेवा भारती गोरखपुर विभाग द्वारा संचालित पंडित दीनदयाल उपाध्याय स्वावलंबन एवं प्रशिक्षण केंद्र तथा माँ दुर्गा सौंदर्य प्रशिक्षण केंद्र, पहाड़पुर, घंटाघर का निरीक्षण किया गया।

शारदा दीदी एवं श्रीमती गीता जी ने इन केंद्रों में कार्यरत बहनों से संवाद कर उनके कार्यों की जानकारी ली तथा उन्हें स्वावलंबन एवं आत्मनिर्भरता से संबंधित उपयोगी सुझाव दिए। इसके पश्चात उन्होंने सेवा भारती गोरक्ष प्रांत के प्रांतीय कार्यालय का भी अवलोकन किया। इस अवसर पर उन्होंने तारामंडल, निकट भगत चौराहा, सिद्धार्थ एक्लेव में रानी लक्ष्मीबाई किशोरी विकास प्रशिक्षण केंद्र का शुभारंभ किया।

इस केंद्र में उपस्थित किशोरियों को स्वास्थ्य, शिक्षा, आत्मरक्षा एवं स्वावलंबन से जुड़े विभिन्न पहलुओं पर मार्गदर्शन दिया गया। सेवा भारती गोरक्ष प्रांत के प्रांत सचिव एवं किशोरी विकास पालक श्री अभिजीत जी ने सेवा भारती के चार प्रमुख कार्यक्षेत्र - शिक्षा, स्वास्थ्य, स्वावलंबन एवं सामाजिक उत्थान पर प्रकाश डालते हुए भविष्य में किशोरियों के समग्र विकास हेतु अन्य कार्यक्रमों की योजना बनाने की बात कही। इस अवसर पर गोरखपुर विभाग विस्तारक श्री शिव कुमार जी, महानगर पूर्णकालिक लोकेश जी, केंद्र की संचालिका बहनें एवं अन्य स्थानीय माताएँ और बहनें भी उपस्थित रहीं। सभी ने सेवा भारती द्वारा किए जा रहे इन प्रयासों की सराहना की और इसे समाज के लिए एक प्रेरणादायक कदम बताया।





सेवा जागृति

सेवा भारती द्वारा विभिन्न स्वास्थ्य शिविरों का सफल आयोजन



सेवा भारती महाराजगंज के तत्वावधान में बहादुर शाह नगर (भुंडी डिहवा), पंचायत भवन पिपरा रसूलपुर, लक्ष्मी मेमोरियल स्कूल (धानी बाजार), एवं ग्राम पंचायत लेजार महदेवा में निःशुल्क स्वास्थ्य शिविरों का आयोजन किया गया, जिनमें कुल 4,000 से अधिक मरीजों का स्वास्थ्य परीक्षण कर उन्हें उचित परामर्श एवं औषधि वितरण किया गया। शिविरों में अनुभवी चिकित्सकों एवं फार्मासिस्टों की टीम ने रोगियों का परीक्षण किया।

इन कार्यक्रमों में मुख्य अतिथि पूर्व विधायक श्री शिवेंद्र सिंह, नगर पालिका परिषद नौतनवा के श्री बृजेश मणि त्रिपाठी, विभाग मंत्री श्री रविंद्र बहादुर सिंह, जिलाध्यक्ष श्री विवेक कुमार गुप्ता सहित अनेक गणमान्य अतिथियों ने सेवा भारती के समाजसेवी कार्यों की सराहना की। वक्ताओं ने कहा कि सेवा भारती समाज के वंचित, शोषित एवं जरूरतमंद लोगों के लिए स्वास्थ्य, शिक्षा, स्वावलंबन और सामाजिक सेवा के चार प्रमुख आयामों पर कार्य कर रही है।

शिविरों के सफल आयोजन में सेवा भारती महाराजगंज की टीम, विभिन्न ब्लॉक चिकित्सा केंद्रों, मैक्स सिटी हॉस्पिटल, एस.बी. हॉस्पिटल एवं राष्ट्रीय स्वयंसेवक संघ के कार्यकर्ताओं का विशेष योगदान रहा। शिविरों में स्वास्थ्य परीक्षण, निःशुल्क औषधि वितरण एवं रोगियों को स्वास्थ्य के प्रति जागरूक करने का कार्य किया गया।





सेवा जागृति

रानी लक्ष्मीबाई किशोरी विकास प्रशिक्षण केंद्र का शुभारंभ



दिनांक 9 जनवरी 2025, गुरुवार को सेवा भारती संयुक्त क्षेत्र (उत्तर प्रदेश और उत्तराखंड) की प्रचारिका शारदा दीदी एवं सेवा भारती गोरक्ष प्रांत किशोरी विकास की प्रांत संयोजिका श्रीमती गीता जी ने गोरखपुर विभाग के दक्षिणी जिले में पंडित दीनदयाल उपाध्याय स्वावलंबन एवं प्रशिक्षण केंद्र तथा मां दुर्गा सौंदर्य प्रशिक्षण केंद्र, पहाड़पुर, घंटाघर का अवलोकन किया। इस दौरान उन्होंने केंद्र में उपस्थित बहनों से संवाद कर उनके कार्यों की जानकारी ली तथा स्वावलंबन एवं आत्मनिर्भरता को लेकर महत्वपूर्ण सुझाव दिए। इसके पश्चात, उन्होंने तारामंडल, निकट भगत चौराहा, सिद्धार्थ एंक्लेव में रानी लक्ष्मीबाई किशोरी विकास प्रशिक्षण केंद्र का शुभारंभ किया। इस अवसर पर उन्होंने उपस्थित किशोरियों को किशोरावस्था, खानपान, स्वास्थ्य, शिक्षा एवं खेल से जुड़ी महत्वपूर्ण जानकारी दी। किशोरियों ने भी शारदा दीदी की बातों को ध्यानपूर्वक सुना और उन्हें अपने जीवन में अपनाने का संकल्प लिया। इस कार्यक्रम में गोरक्ष प्रांत के किशोरी विकास पालक एवं सेवा भारती गोरक्ष प्रांत के प्रांत सचिव श्री अभिजीत जी ने सेवा भारती की कार्यप्रणाली पर प्रकाश डालते हुए बताया कि संगठन समाज के वंचित, उपेक्षित, शोषित, पीड़ित एवं अभावग्रस्त लोगों के उत्थान के लिए शिक्षा, स्वास्थ्य, स्वावलंबन एवं सामाजिक जागरूकता के चार आयामों पर कार्य करता है। उन्होंने किशोरियों के विकास हेतु आगामी योजनाओं की जानकारी भी दी। इस अवसर पर गोरखपुर विभाग विस्तारक श्री शिव कुमार जी, महानगर पूर्णकालिक लोकेश जी, केंद्र की संचालिका बहनें एवं अन्य स्थानीय माताएं और बहनें भी उपस्थित रहीं।





सेवा जागृति

स्वामी विवेकानंद जयंती पर सेवा भारती नौतनवा द्वारा निःशुल्क नेत्र शिविर का सफल आयोजन



12 जनवरी 2025, रविवार को स्वामी विवेकानंद जी की जयंती के शुभ अवसर पर सेवा भारती नौतनवा द्वारा नगर पालिका परिषद नौतनवा के राज आई हॉस्पिटल, गौशाला प्रांगण में निःशुल्क नेत्र शिविर का आयोजन किया गया। इस शिविर में 135 रोगियों की नेत्र जांच कर उन्हें निःशुल्क औषधि प्रदान की गई। कार्यक्रम के मुख्य अतिथि श्री गोपाल जोशी जी ने कहा कि "सर्वे भवन्तु सुखिनः, सर्वे सन्तु निरामयाः" की भावना से कार्य करते हुए समाज के जरूरतमंद लोगों तक स्वास्थ्य सेवाएं पहुँचाना अत्यंत आवश्यक है। उन्होंने सेवा भारती के इस प्रयास की सराहना की। सेवा भारती के जिलाध्यक्ष श्री ओम प्रकाश वर्मा एवं जिला उपाध्यक्ष श्री किशोर वर्मा जी ने सेवा कार्यों के महत्व पर चर्चा करते हुए बताया कि सेवा भारती द्वारा सुदूर बस्तियों में निःशुल्क चिकित्सा एवं नेत्र शिविरों का आयोजन नियमित रूप से किया जाता है, जिससे वंचित वर्ग को स्वास्थ्य सुविधाएं मिल सकें। इस नेत्र जांच शिविर में राज आई हॉस्पिटल (गोरखपुर शाखा) नौतनवा की टीम, जिसमें डॉ. रुखमनी चौहान जी, डॉ. तहीर खान जी, श्री राहुल मद्धेशिया जी, अमित गौतम जी, अमित जी एवं प्रतिमा कौशल जी शामिल रहे, ने सभी रोगियों की जांच कर उन्हें निःशुल्क औषधि उपलब्ध कराई। कार्यक्रम का संचालन श्री संदीप सिंह (पूर्णकालिक, सेवा भारती महाराजगंज) ने किया। कार्यक्रम की शुरुआत स्वामी विवेकानंद जी के चित्र पर माल्यार्पण एवं दीप प्रज्वलन से हुई तथा समापन राष्ट्रगान के साथ किया गया। इस अवसर पर श्री संजय त्रिपाठी जी (जिला संयोजक, सेवा भारती नौतनवा), श्री तारकेश्वर पाण्डेय जी (संपर्क प्रमुख, सेवा भारती नौतनवा), श्री मनोज कुमार राणा जी (अध्यक्ष, हिंदू धर्म गौशाला समिति नौतनवा), श्री सुरेश शर्मा जी (कोषाध्यक्ष, सेवा भारती नौतनवा) सहित अन्य गणमान्यजन एवं सेवा भारती के कार्यकर्ता उपस्थित रहे।





सेवा जागृति

सेवा भारती स्वावलंबन केंद्र की बहनों ने बसंत मेले में लगाया स्टॉल

दिनांक 2 मार्च, रविवार को अग्रवाल महिला मंडल द्वारा गोरखपुर क्लब में आयोजित बसंत मेला में सेवा भारती गोरखपुर विभाग द्वारा संचालित विभिन्न स्वावलंबन केंद्रों की बहनों ने अपनी कला और उद्यमिता का प्रदर्शन किया। मेले में अचार, पापड़, चिप्स, नमकीन, मठरी, समोसा, पापड़ी, चटनी, हस्तनिर्मित बैग, सलवार-सूट, ठाकुर जी के वस्त्र, पोटली, वंदनवार, मोतियों से निर्मित बैग आदि वस्तुओं की बिक्री की गई। स्टॉल पर खरीदारी करने आए लोगों ने सेवा भारती के इस प्रयास की भूरी-भूरी प्रशंसा की और बहनों को आगे भी इसी तरह आत्मनिर्भरता की दिशा में कार्य करते रहने के लिए प्रोत्साहित किया। इस सफल आयोजन में सेवा भारती गोरक्ष प्रांत मातृमंडल की संरक्षिका श्रीमती सावित्री दास जी एवं गोरक्ष प्रांत मातृमंडल प्रमुख श्रीमती सुधा मोदी जी का विशेष सहयोग एवं मार्गदर्शन प्राप्त हुआ। सेवा भारती का यह प्रयास महिलाओं को स्वावलंबन और आत्मनिर्भरता की ओर प्रेरित करने में महत्वपूर्ण भूमिका निभा रहा है।



सेवा भारती गोरखपुर विभाग की बैठक संपन्न

दिनांक 1 मार्च, शनिवार को सेवा भारती गोरखपुर विभाग की एक महत्वपूर्ण बैठक सरस्वती विद्या मंदिर, आर्य नगर (निकट तरंग टॉकीज) के कॉन्फ्रेंस हॉल में आयोजित की गई। बैठक की अध्यक्षता सेवा भारती गोरखपुर विभाग के अध्यक्ष श्री आनंद जालान जी ने की। इस बैठक में सेवा केंद्रों को सुचारु रूप से संचालित करने के लिए नोडल अधिकारियों की नियुक्ति पर निर्णय लिया गया। साथ ही, सेवा भारती द्वारा आयोजित किए जाने वाले वार्षिकोत्सव, वार्षिक प्रतियोगिता एवं होली मिलन समारोह की रूपरेखा पर विस्तार से चर्चा की गई। बैठक में सेवा भारती गोरक्ष प्रांत के महामंत्री प्रो. आलोक श्रीवास्तव, सेवा भारती गोरखपुर विभाग के महामंत्री श्री राहुल उपाध्याय, कोषाध्यक्ष श्री विकास आहूजा, दक्षिण भाग के अध्यक्ष श्री शैलेश मणि त्रिपाठी, श्री प्रदीप त्रिपाठी, डॉ. आलोक पांडे, श्री विपिन पांडे, श्री विकास सिंह, डॉ. सलिल श्रीवास्तव, श्री नवीन, श्रीमती श्रुति सिंह एवं महानगर पूर्णकालिक लोकेश जी सहित कई गणमान्यजन एवं कार्यकर्ता उपस्थित रहे। बैठक में पारित निर्णयों के अनुरूप, आगामी कार्यक्रमों की सफलता सुनिश्चित करने हेतु सभी कार्यकर्ताओं को जिम्मेदारियां सौंपी गईं। सेवा भारती का यह सतत प्रयास समाज सेवा के संकल्प को और अधिक सशक्त बनाएगा।





सेवा जागृति

सेवा भारती गोरखपुर विभाग - स्वावलंबन केंद्र प्रशिक्षणोपरांत परीक्षा



दिनांक 9 मार्च दिन रविवार को सेवा भारती गोरखपुर विभाग द्वारा संचालित विभिन्न स्वावलंबन केंद्र की प्रशिक्षण उपरांत परीक्षा संत रविदास सरस्वती शिशु मंदिर, माधोपुर में प्रातः 10:00 बजे से आयोजित की गई। परीक्षा का कार्यक्रम सेवा भारती गोरक्ष प्रांत के महामंत्री प्रोफेसर आलोक श्रीवास्तव जी एवं गोरक्ष प्रांत के मंत्री श्री अभिजीत गौतम जी के मार्गदर्शन में संपन्न हुआ।

परीक्षा में पंडित दीनदयाल उपाध्याय स्वावलंबन एवं प्रशिक्षण केंद्र पहाड़पुर घंटाघर, सावित्रीबाई फुले सिलाई प्रशिक्षण केंद्र चौरहीया गोला, मां विंध्यवासिनी सौंदर्य प्रशिक्षण केंद्र सूरजकुंड, मां शारदा सिलाई प्रशिक्षण केंद्र सुभाष चंद्र बोस नगर, मां शारदा सौंदर्य प्रशिक्षण केंद्र बिलंदपुर खता, वीर शिवाजी सिलाई प्रशिक्षण केंद्र बशारतपुर की 33 बहनों ने भाग लिया।

परीक्षा में सेवा भारती गोरखपुर विभाग विस्तारक श्री शिवकुमार जी, महानगर पूर्णकालिक लोकेश जी एवं विभिन्न स्वावलंबन केंद्र की संचालिका बहनें श्रीमती कंचन ओझा जी, श्रीमती गायत्री देवी जी, श्रीमती सुभाषिनी जी, श्रीमती प्रियंका जी, श्रीमती अनीता जी, श्रीमती अरुंधति शुक्ला जी एवं श्रीमती विद्यावती जी उपस्थित रहीं।





सेवा जागृति

सेवा भारती गोरखपुर विभाग द्वारा होली मिलन समारोह का आयोजन



22 मार्च दिन शनिवार को सेवा भारती गोरखपुर विभाग द्वारा होली मिलन समारोह का आयोजन एस.डी.अकेडमी, शाहपुर (निकट शाहपुर थाना) में किया गया। कार्यक्रम की अध्यक्षता सेवा भारती गोरक्ष प्रांत के प्रांत अध्यक्ष श्रीमान अतुल सराफ जी के द्वारा की गई। कार्यक्रम का संयोजन श्रीमति श्रुति सिंह जी एवं श्री नवीन श्रीवास्तव जी के द्वारा किया गया। सेवा भारती गोरखपुर विभाग के अध्यक्ष श्री आनंद जालान जी के द्वारा उपस्थित अतिथियों का स्वागत किया गया तत्पश्चात दीप प्रज्वलन के साथ सांस्कृतिक कार्यक्रम प्रारंभ हुआ।

कार्यक्रम में सेवा भारती गोरखपुर विभाग द्वारा संचालित विभिन्न प्रकल्पों की बहनों ने कार्यक्रम प्रस्तुति की। कार्यक्रम के अन्य आकर्षण गोरखपुर महानगर दक्षिण भाग के अध्यक्ष श्री शैलेश मणि जी के द्वारा प्रस्तुत हास्य व्यंग्य एवं सेवा भारती गोरक्ष प्रांत मातृमंडल की प्रमुख श्रीमती सुधा मोदी जी द्वारा किया गया कविता पाठ रहा। कार्यक्रमोपरांत सेवा भारती गोरक्ष प्रांत अध्यक्ष श्रीमान अतुल सराफ जी का पाथेय प्राप्त हुआ। कार्यक्रम के अंत में सेवा भारती गोरखपुर विभाग के महामंत्री श्री राहुल उपाध्याय जी के द्वारा सभी का आभार ज्ञापन किया गया।

कार्यक्रम में सेवा भारती गोरक्ष प्रांत के प्रांत महामंत्री प्रोफेसर आलोक श्रीवास्तव जी, प्रांत मंत्री श्री अभिजीत गौतम जी, श्री राजेश मणि जी, विभाग सेवा प्रमुख दुर्गा राय जी, सचल चिकित्सालय अध्यक्ष डॉक्टर पूर्णदु मिश्रा, प्रांत कोषाध्यक्ष डॉ विजय मिश्रा जी, दक्षिण एवं उत्तर भाग प्रचारक मनीष जी व ओम नारायण जी, भाग कार्यवाह सुधीर जी, विभाग कोषाध्यक्ष श्री विकास आहूजा जी, सत्येन्द्र त्रिपाठी जी, डॉ शैलेंद्र जी, हर्ष प्रताप सिंह जी, प्रदीप जी, प्रशांत द्विवेदी जी, श्री व्यंबक उपाध्याय जी, श्रीमती कुमकुम सिंह जी, श्रीमती अरुंधति जी, मुक्त केसी जी, रजनी जी, खुशबू जी एवं गोरखपुर विभाग विस्तारक श्री शिवकुमार जी, महानगर पूर्णकालिक लोकेश जी एवं संगठन से जुड़े अन्य कार्यकर्ता और बहनें उपस्थित रहीं।

सेवा भारती की ओर से हुआ होली मिलन



गोरखपुर (बि.)। सेवा भारती गोरखपुर विभाग की ओर से होली मिलन समारोह का आयोजन शनिवार को शाहपुर स्थित एसडी अकेडमी में किया गया। कार्यक्रम की अध्यक्षता सेवा भारती गोरक्ष प्रांत के अध्यक्ष अतुल सराफ जी और से की गई। कार्यक्रम के प्रारंभ में सेवा भारती गोरखपुर विभाग के अध्यक्ष आनंद जालान ने अतिथियों का स्वागत किया। दीप जलान के बाद सांस्कृतिक कार्यक्रम किया गया। सेवा भारती गोरखपुर विभाग की ओर से संचालित विभिन्न प्रकल्पों की बहनों ने अपनी प्रस्तुति दी। गोरखपुर महानगर दक्षिण भाग के अध्यक्ष शैलेश मणि जी उनके हास्य व्यंग्य प्रस्तुत किया गया। सेवा भारती गोरक्ष प्रांत मातृमंडल की अध्यक्ष सुधा मोदी ने कविता पाठ किया। सेवा भारती गोरखपुर विभाग के महामंत्री राहुल उपाध्याय ने सभी का आभार जताया। कार्यक्रम का संयोजन श्रुति सिंह व नवीन श्रीवास्तव की ओर से किया गया। इस अवसर पर सेवा भारती गोरक्ष प्रांत के महामंत्री प्रोफेसर आलोक श्रीवास्तव, मंत्री अभिजीत गौतम, राजेश मणि, दुर्गा राय, पूर्णदु मिश्रा, डॉ विजय मिश्रा, जिला प्रचारक मनीष, ओम नारायण, सुधीर, विकास आहूजा, डॉ शैलेंद्र, हर्ष सिंह, प्रदीप, शिवकुमार, लोकेश आदि मौजूद रहे।



सेवा भारती गोरखपुर विभाग के होली मिलन समारोह में शामिल अतिथि।

सेवा भारती का होली मिलन समारोह संपन्न

गोरखपुर। शनिवार को सेवा भारती गोरखपुर विभाग का होली मिलन समारोह एसडी अकादमी शाहपुर में हुआ। अध्यक्षता सेवा भारती गोरक्ष प्रांत के अध्यक्ष अतुल सराफ ने की। विभाग अध्यक्ष आनंद जालान ने अतिथियों का स्वागत किया। गोरखपुर महानगर दक्षिण के अध्यक्ष शैलेश मणि, सुधा मोदी, श्रुति सिंह, नवीन श्रीवास्तव, राहुल उपाध्याय, प्रोफेसर आलोक श्रीवास्तव, अभिजीत गौतम, राजेश मणि, दुर्गा राय, पूर्णदु मिश्रा, डॉ. विजय मिश्रा लोकेश उपस्थित रहे।

सेवा भारती का होली मिलन



गोरखपुर (एसएनबी)। सेवा भारती गोरखपुर विभाग द्वारा होली मिलन समारोह का आयोजन एसडी अकेडमी शाहपुर में किया गया। कार्यक्रम की अध्यक्षता सेवा भारती गोरक्ष प्रांत के अध्यक्ष अतुल सराफ ने की। प्रारंभ में सेवा भारती गोरखपुर विभाग के अध्यक्ष आनंद जालान ने अतिथियों का स्वागत किया। दीप प्रज्वलन के साथ सांस्कृतिक कार्यक्रम का प्रारंभ हुआ। सेवा भारती गोरखपुर विभाग द्वारा संचालित विभिन्न प्रकल्पों की बहनों ने अपनी प्रस्तुति दी। गोरखपुर महानगर दक्षिण भाग के अध्यक्ष शैलेश मणि द्वारा हास्य व्यंग्य प्रस्तुत किया गया एवं सेवा भारती गोरक्ष प्रांत मातृमंडल की अध्यक्ष सुधा मोदी ने कविता पाठ किया। सेवा भारती गोरखपुर विभाग के महामंत्री राहुल उपाध्याय ने आभार जताया। कार्यक्रम का संयोजन श्रुति सिंह व नवीन श्रीवास्तव ने किया। कार्यक्रम में सेवा भारती गोरक्ष प्रांत के महामंत्री प्रोफेसर आलोक श्रीवास्तव, मंत्री अभिजीत गौतम, राजेश मणि, दुर्गा राय, पूर्णदु मिश्रा, डॉ. विजय मिश्रा, जिला प्रचारक मनीष व ओम नारायण, सुधीर, विकास आहूजा, डॉ. शैलेंद्र, हर्ष सिंह, प्रदीप, महानगर विस्तारक शिवकुमार उपस्थित रहीं।

सेवा भारती ने मनाया होली मिलन समारोह



GORAKHPUR (22 Mar)। सेवा भारती गोरखपुर विभाग ने शनिवार को एसडी अकेडमी, शाहपुर में होली मिलन समारोह का आयोजन किया गया। कार्यक्रम की अध्यक्षता सेवा भारती गोरक्ष प्रांत के अध्यक्ष अतुल सराफ ने की। प्रारंभ में सेवा भारती गोरक्ष प्रांत के अध्यक्ष आनंद जालान ने अतिथियों का स्वागत किया। दीप प्रज्वलन के साथ सांस्कृतिक कार्यक्रम का प्रारंभ हुआ। सेवा भारती गोरखपुर विभाग द्वारा संचालित विभिन्न प्रकल्पों की बहनों ने अपनी प्रस्तुति दी। गोरखपुर महानगर दक्षिण भाग के अध्यक्ष शैलेश मणि द्वारा हास्य व्यंग्य प्रस्तुत किया गया एवं सेवा भारती गोरक्ष प्रांत मातृमंडल की अध्यक्ष सुधा मोदी ने कविता पाठ किया। सेवा भारती गोरखपुर विभाग के महामंत्री राहुल उपाध्याय ने आभार जताया। कार्यक्रम का संयोजन श्रुति सिंह व नवीन श्रीवास्तव ने किया। कार्यक्रम में सेवा भारती गोरक्ष प्रांत के महामंत्री प्रोफेसर आलोक श्रीवास्तव, मंत्री अभिजीत गौतम, राजेश मणि, दुर्गा राय, पूर्णदु मिश्रा, डॉ. विजय मिश्रा, जिला प्रचारक मनीष व ओम नारायण, सुधीर, विकास आहूजा, डॉ. शैलेंद्र, हर्ष सिंह, प्रदीप, महानगर विस्तारक शिवकुमार उपस्थित रहीं।



सेवा जागृति

गणतंत्र दिवस कार्यक्रम

26 जनवरी 2025 को सेवा भारती के सभी 51 प्रकल्पों पर गणतंत्र दिवस के कार्यक्रम के अंतर्गत सेवा भारती गोरखपुर विभाग द्वारा झण्डा रोहण कार्यक्रम संपन्न किया गया। जिसमें प्रत्येक केंद्र के पालक को उसी के केंद्र पर ध्वजारोहण हेतु मुख्य अतिथि के रूप में आमंत्रित किया गया तथा गोरखपुर विभाग द्वारा प्रत्येक केंद्र पर 2 किलो लड्डू तथा एक ध्वज उपलब्ध कराया गया। इस कार्यक्रम का शुभारंभ नानाजी देशमुख संस्थान पर सेवा भारती महामंत्री प्रोफेसर आलोक श्रीवास्तव जी द्वारा ध्वजारोहण कर किया गया। प्रत्येक केंद्रों पर वहां की संचालिका बहनों द्वारा सांस्कृतिक कार्यक्रम भी प्रस्तुत किया गया।





सेवा जागृति

सेवा धाम आवासीय विद्यालय, दिल्ली हेतु सेवा भारती गोरक्ष प्रांत द्वारा परीक्षा उपरांत तीन बच्चों का चयन



सेवा भारती

सेवा धाम विद्या मंदिर

आवासीय विद्यालय पोस्ट - मण्डोली दिल्ली-110093





कक्षा छठी हेतु प्रवेश परीक्षा की सूचना



प्रातं - गोरक्ष
विभाग - गोरखपुर
राज्य - उत्तर प्रदेश

परीक्षा की तिथि - 23 फ़रवरी,
रविवार
परीक्षा का समय - 11:00AM

परीक्षा स्थान:- संत रविदास सरस्वती शिशु मंदिर माधवपुर गोरखपुर

सेवा भारती सेवा धाम विद्या मंदिर (आवासीय विद्यालय कक्षा 6वीं से 12वीं तक निशुल्क शिक्षा) में प्रवेश हेतु वंचित, उपेक्षित, पीड़ित एवं अभावग्रस्त परिवार (विशेषता अनुसूचितजाति / अनुसूचित जनजाति) के मेधावी छात्रों का प्रवेश कक्षा 6 वीं में चयन परीक्षा न्यूनतम अहर्ताओं के आधार पर होना है। सेवा भारती गोरक्ष प्रांत, गोरखपुर विभाग द्वारा संचालित सभी बाल संस्कार केंद्र और गोरखपुर विभाग के सभी नगरों के सेवा बस्ती से कक्षा 5वीं उत्तीर्ण भैया प्रवेश चयन परीक्षा में बैठ सकते हैं। परीक्षा फॉर्म, गूगल फॉर्म के माध्यम से भरना होगा जो जल्दी ही आप तक पहुंचाई जाएगी।




- परीक्षा हेतु समय से एक घंटे पूर्व पहुंचे।
- अभ्यर्थी ने कक्षा 5 की परीक्षा इसी वर्ष उत्तीर्ण की हो या परीक्षा देने वाले हो।
- छात्र का आधार कार्ड, एक पासपोर्ट साइज फोटो और अंतिम उत्तीर्ण कक्षा की रिपोर्ट कार्ड साथ लेकर आये।
- यह विद्यालय सिर्फ बालकों के लिए है और चयनित छात्रों को वर्ष भर यहीं रहना होता है।

संपर्क सूत्र - 8948957625, 9140341472



चयनित सूची :

CLASS-VI-GORAKHPUR, MARKS LIST								
Sl. No	Student Name	Father Name	Category	Address (Gorakhpur)	DoB	Exam Date	Contact No.	
1	Anubhav Sahni	Vijay Sahni	SC	Raiganj jungle, Belwar , Gorakhpur	5/31/2013	23/02/2025	8400204077	14
2	Ayush RAJ	Binod	SC	Bhagwanpur , Nevas , Sahjanwa , Gorakhpur	11/20/2013	23/02/2025	8795714076	11
3	Akshat Bharti	Shiv Kumar	SC	Alwapur , Ravidas temple , Gorakhpur	3/27/2012	23/02/2025	8948957625	9



सेवा जागृति

सेवा भारती, गोरक्षप्रान्त एक नजर में

सेवा भारती का सम्पूर्ण कार्य सेवा बस्ती में केंद्रित रहता है। सेवा भारती वंचित, पीड़ित, उपेक्षित एवं अभावग्रस्त लोगों को समाज के मुख्य धारा से जोड़ने तथा उनके सर्वांगीण विकास के लिए हर सम्भव प्रयास करती है।

संघ की दृष्टि से सेवा भारती, गोरक्षप्रान्त में पूर्वी उत्तर प्रदेश के 6 विभाग क्रमशः गोरखपुर, बस्ती, सिद्धार्थनगर, देवरिया, आर्यमगढ़ एवं बलिया हैं। इन 6 विभागों के अन्तर्गत कुल 21 जिले हैं। जो की निम्नवत हैं।

विभाग	जिला
गोरखपुर	गोरखपुर जिला, गोरखपुर उत्तरी, गोरखपुर दक्षिणी, चौरी-चौरा
बस्ती	बस्ती जिला, हरैया, संत कबीर नगर
सिद्धार्थनगर	सिद्धार्थनगर जिला, बांसी, नौतनवाँ, महाराजगंज
देवरिया	देवरिया जिला, सलेमपुर, कुशीनगर, पडरौना
बलिया	बलिया जिला, रसड़ा, मऊ
आर्यमगढ़	आर्यमगढ़ जिला, फूलपुर, लालगंज

प्रत्येक जिले में सेवा भारती की एक टीम कार्यरत है, जो प्रान्त के अधिकारियों के दिशा-निर्देश एवं सहयोग से अनेक प्रकल्पों का सफल संचालन कर रही है। सेवा भारती ने सफलता पूर्वक कार्य करने के लिए अपने सम्पूर्ण कार्य को चार आयामों - शिक्षा, स्वास्थ्य, स्वावलंबन एवं सामाजिक में बांटा है और प्रत्येक आयाम के उपक्रम एवं प्रकल्प निश्चित किए गए हैं, जिससे वंचित, पीड़ित, उपेक्षित एवं अभावग्रस्त समाज के हर वर्ग के लोगों का उनकी आवश्यकतानुसार सर्वांगीण विकास के लिए हर सम्भव प्रयास किया जा सके।



सेवा जागृति

शिक्षा आयाम	
सेवा उपक्रम	सेवा प्रकल्प
शिक्षा उपयोगी साहित्य वितरण, व्यवसाय मार्ग दर्शन, व्यक्तित्व विकास शिविर, परीक्षा मार्ग दर्शन, प्रश्न मंजूषा, प्रौढ़ साक्षरता, चल वाचनालय, बालगोकुलम, अभ्यासिका, झोला पुस्तकालय, कक्षा 10 एवं 12 के छात्रों का विशेष मार्गदर्शन	प्राथमिक शिक्षा (कक्षा 4 तक), माध्यामिक शिक्षा (कक्षा 5 से 8), उच्च विद्या के केन्द्र, आवासीय विद्यालय, अभ्यासिका (Study center), ट्यूशन/कोचिंग सेन्टर, एकल विद्यालय, बाल संस्कार केन्द्र, संस्कृत शिक्षण, प्रौढ़ शिक्षा, पुस्तकालय/वाचनालय, सचल विज्ञान, प्रयोगशाला, दिव्यांग विद्यालय

स्वास्थ्य आयाम	
सेवा उपक्रम	सेवा प्रकल्प
रक्तदान शिविर, रक्तगत दाता सूची, वैद्य की सहायता, स्वास्थ्य चिकित्सा शिविर, रूग्ण सेवा (रोगियों की सेवा), स्वास्थ्य परीक्षण शिविर, योग प्रशिक्षण शिविर, रूग्णालय संपर्क, दवाई संकलन केन्द्र (मेडिकल बैंक), स्वास्थ्य जागरण कार्यक्रम, गृह औषधि शिविर, प्रथमोपचार प्रशिक्षण, रूग्णोपयोगी साधना केन्द्र	ग्राम आरोग्य रक्षक, सचल चिकित्सालय, स्थिर - चिकित्सालय, प्राकृतिक उपचार केन्द्र, रूग्ण वाहिक, ब्लड बैंक (रक्त पेढ़ी), आई. बैंक (नेत्र पेढ़ी), स्वास्थ्य शिक्षा केन्द्र, कुष्ठरोग सेवा, दिव्यांग सेवा, रूग्ण सहायता, काउंसलिंग केन्द्र, व्यायामशाला, योग केन्द्र

स्वावलंबन आयाम	
सेवा उपक्रम	सेवा प्रकल्प
अगरबत्ती, धूपबत्ती, हवन सामग्री, सिलाई-कढ़ाई केंद्र, सौन्दर्य (ब्यूटीशियन) केंद्र, पापड़, अचार, मुरब्बा, जैविक खाद प्रशिक्षण, जैविक कृषि प्रशिक्षण, व्यवसायिक मार्गदर्शन	व्यवसाय प्रशिक्षण केन्द्र, परिचारिका, दाई प्रशिक्षण, अन्न व फल प्रक्रिया, हस्तकला प्रशिक्षण, सिलाई प्रशिक्षण, गौ सेवा- पंचगव्य उत्पादन, बीज बैंक, वन व जड़ी बूटी औषधि का निर्माण, स्वयंसहायता समूह, शिल्प कला प्रशिक्षण केन्द्र

सामाजिक आयाम	
सेवा उपक्रम	सेवा प्रकल्प
कन्या पूजन, वृक्षारोपण, सेवा बस्तियों में हवन, छोटी-छोटी कथाएं करना, परिवार प्रबोधन (मिलन), ग्रामोत्सव, मंदिर केन्द्रित कार्यक्रम, निर्धन कन्याओं का सामूहिक विवाह, सामूहिक उत्सव के कार्यक्रम, धार्मिक ग्रन्थ विवरण, व्यसन मुक्ति शिविर, यात्रा व्यवस्था (मेला उत्सव), ग्राम एवं बस्ती की सफाई, मंदिर स्वच्छता, श्रम सेवा, जल संधारण एवं जल संरक्षण, सेवा कार्य दर्शन, सेवा निधि संग्रह, पर्यावरण जागरण, कृषि संगोष्ठी, तुलसी पौधा वितरण	भजन मण्डली, किशोरी विकास प्रकल्प, मातृछाया, शिशु पालक केन्द्र, कानूनी सहायता केन्द्र, जेल में बाल-सुधार केन्द्र, अन्नदान केन्द्र, जैव विविधता/जीवन व्यवस्था का संरक्षण, दीप पूजा, मातृ मण्डली, छात्रावास

जब तक इस देश में संगत और पंगत चलती रहेगी। तब तक इस देश का और इस हिन्दू समाज का कोई बाल बांका नहीं कर सकता। संगत याने सामूहिक भजन और पंगत यानि सामूहिक भोजन।

- श्रद्धेय गुरु नानक देव



सेवा भारती गोरक्षप्रांत

पंजीकरण सं.-1763/2010-2011

ई-स्मारिका
त्रैमासिक

सेवा जागृति

संपादक मंडल

प्रो. आलोक श्रीवास्तव, डॉ प्रदीप मुले, अभिजित मिश्र

कार्यालय:

माधव धाम, स्वामी दयानन्द मार्ग, 357 D राजेन्द्र नगर पूर्वी, गोरखपुर-273015, उ०प्र०
मो.: 9936161761, 7007159590 ई-मेल: sevabhartigorakshprant@gmail.com

सेवा भारती गोरक्षप्रांत
के सेवा कार्य में
सहभागी बनने हेतु
स्कैनर को स्कैन करें



SEVA BHARTI GORAKH PUR



Or Pay to UPI ID
8318561262@ucobank